



పల్లె

శతావధాని వేలూరి శివరామశాస్త్రి గారు

౧

శ్రీరాజరాజేశ్వరమఠమున నుండు విద్యాస్థలంద
అలో ప్రద్యుమ్నుడే మిగుల తెలి
వి కలవాఁడును, మిగుల దరిద్రుఁడును.

ప్రద్యుమ్నుని తండ్రి ప్రమోదుఁడు మ
హాతపస్వి. అతఁడు తపస్సుచేయని జేత్రమే
లేదు. అతఁడు భారద్వాజాశ్రమమునఁ బండ్రెం
డేండ్లు తపస్సుచేసి వచ్చినపిదప కలుగఁబట్టి
ప్రద్యుమ్నుఁ డింత మేధావియైనాఁ డని విద్యా
స్థులు వివిధవిధముల చెప్పికొందురు.

కాసంత కటికనేలయేని లేకపోవుటయే
ఆయింటఁ జూడవారినద్దనుండియు అంబుభక్షణ,
పర్ణభక్షణ పూర్వమగు తపస్సుచేయుటకు
హేతువనితీవ్రవిమర్శకులు వాదించినను, కొంత
ఆకటితపస్సుక్రింద విలియాపడినను, కొంత
యథార్థము కాకపోదని పలువురనుకొందురు.
వారిశరీరములు చూచుచో అంతయు యథా
ర్థమేయని యందఱును ఒప్పుకొందురు.

ప్రమోదునకిపు డెనుబదియేండ్లు. అతని
భార్య ఆమోద కఱువదేండ్లు. ఆదంపతు లిపు
డు భూప్రదక్షిణమునకు బయలుదేఱుఁ దలఁ

చుచున్నారు. అట్టి ప్రదక్షిణములు ఇదివఱకు
రెండుమాఱులు అయినవి.

ప్రమోదునిలో షర్వతపు షవిత్తత, మజ్జీ
చెట్టు రాచటికము, ఉదయసూర్యుని తేజమున
కలవు. దుర్వాసుని కోపము వీనికన్నిటికి
మకుటముగా కలదు.

ప్రమోదునియందలి కోపము తీసివైచి
యశోదాప్రేమ కలిపినచో నామోద యగును.


ప్రద్యుమ్నునకు విద్యాదీక్ష అయిపోయి
నది. అనఁగా వివాహమునకు పట్టా పుట్టిన
దన్నమాట. అతఁడు స్వగృహోన్ముఖుఁ డా
యెను.

గురుకులమునుండి గృహోన్ముఖుఁడగు
విద్యార్థి యానందమునకు మేరలేదు. అతఁడు
తనకుటీరమున స్వర్గసుఖ మనుభవించును.
శీవన్ముక్తునివలె సంచరించును.

ముసపల్లెలో ఆత్మారామునియిల్లు అతి
ధులకోసమే కట్టబడినదని అందఱునుకొందు
రు. అతనికూఁతు షద్మాక్షికి అతిథుల కర్ణవ్ర
పాద్యము లిచ్చుటతోడనే దినమంతయు సరి

పోవుచుండును. ప్రద్యుమ్నుఁ డాయూర నాఁగి వారిముగిటికి వెళ్లువఱకు పద్మాక్షి పాద్య మిచ్చుట కెదురుగా వచ్చెను. పద్మా

యకున్నాఁడు. పద్మాక్షి మెలమెల్లిగా లోని కేఁగెను. ప్రద్యుమ్నుని కప్పుడు కనులు వచ్చెను. అవి యపుడు అతని హృదయమునుండి అననుభూతపూర్వ మగు నొక తన్మయతను తోఁడుకొనివచ్చెను. అతనిమనస్సు చీగిరించెనో, లోపించెనోకాని అది యొకసుఖము, ఒక ఆవేదన, ఒక కాంక్ష, ఒక లబ్ధి, ఒక జన్మాంతరసంబంధము, ఒక అధునాతన ఘటన, ఒక లోకపూరణము, ఒక లోకము.



ఆత్మారాముఁ డగ్నిహోత్రగృహమునుండి వచ్చి, ప్రద్యుమ్ను నాదరించి, యతని కులగోత్రాదులు ప్రశ్నించి సమాధానము పడసెను. తన కుమారుఁడు శశిచే లోఁగడ పలు మాఱులు భోజన సమయములందు గురుకులమునందలి ష్టేధావులలో అతి మేధావి యని ప్రశంసించబడువాఁడు

క్షిని జూడ ప్రద్యుమ్నునకు రెండుకనులును చాలలేదు. తన యచ్చినపాద్యము గ్రహింపక నిలువఁబడియున్న ప్రద్యుమ్నుఁడు పద్మాక్షికి కానఁబడుట లేదా? పద్మాక్షియు అతనివీక్షించుచున్నదా?

ఇతఁడే యని గ్రహించి, 'నీ నామధేయము ప్రద్యుమ్నుఁడు కాదా?' అని ప్రశ్నింపఁగా లోనియక్కజమును నెలువరింపక ప్రద్యుమ్నుఁడగు ననెను.

తార్కికులు గాలి, ఆకాశము మొదలగు వానిని అమూర్తద్రవ్యములుగా పరిగణించిరి. పద్మాక్షి మతమున జగత్తంతయు అమూర్తమే. అద్వైతులుగూడ ఈశ్వరునకు రూపమున్నదని అంగీకరింతురు కాని పద్మాక్షి అంగీకరింపదు. ఆమె పుట్టుగ్రుడ్డి.

ఇంటిలోనుండి శశి వచ్చెను. ప్రద్యుమ్నుఁడతనిఁ జూచి 'మీ రెపుడు వచ్చితిరి?' అనెను. 'ఇదియే మాయూరు. మాయిల్లిదే' అని శశి తెల్పెను. 'ఏమీ! తన్నిన పరువుపైఁబడినటులు నేను సరిగా మీమూరే, విశేషించి మీయింటికే వచ్చితినే!' అని ప్రద్యుమ్నుఁడు పలికెను. 'మా యదృష్ట'మని శశి పలుకుచు 'దొడ్డిలో దిగుడుబావి యున్నది. ఇంక స్నానముచేయు'

పద్మాక్షి చూచుచున్నదో లేదో కాని ప్రద్యుమ్నుఁడు గ్రుడ్డివానివలె లోక మార

డని పండులు కోసికొని రా తోటలోని కేకెను. ప్రద్యుమ్నునకు దొడ్డిలోనికి దారి చూపి ఆత్మారాముడు అగ్నిహోత్రగృహములోని కేకెను.

గృహోద్యానమున రసాలముక్తింద కూ రుచుండి పద్మాక్షి- 'ఓ సూర్యభగవానుడా! నిన్ను పాసించు నాకు నీకిరణ మొకటిమాత్ర

ప్రద్యుమ్నుడు తరుతావితానఁరివేష్టి తమగు నా గృహోద్యానమున దిగుడు బావి కడ నిలుచుండి యింటిదెసఁ జూచుచుండెను.

ఓ ప్రథమప్రేమమా! నీవు ధన్యమవు! నీయందలి తన్మయత, శూన్యత - ఆశేదన, సుఖము-ఆశ, నైరాశ్యము లోనగు జంటలు గౌతములవలె నెటులు కలిసియుండురో పిదప నెవఁడెఱుగును? ఆ ప్రథమాగ్నివలననే పదఁటి వలపువత్తులన్నియు వెలిఁగింపఁబడుచున్నవి. నీవు ఆవేశించిన పిదపనే పురుషుండు పురుషుండు, ఆఁడుది ఆఁడుచి. పిదప నిన్నందఱు స్మరించుకొందురుగాని నీవు గోచరింపు. పూ వెన్నిమాఱులయినను పూచుఁగాక! ఒకటే తావి. నీ తొలిపూఁదావికి పదఁటి పూల తావికిని పోల్కియా?



ప్రద్యుమ్నున కాత్మారాముని యిల్లలు ధాత్రి చేసిన గౌరవము అత్తగారుకూడ చేయఁజాలదు. ఆమె యతని విస్తరిలో నేతిగిన్నె జాఱ విడిచెను. శశి లేచినపండ్లు పడఁద్రోసెను. ఇశురసము పోసెను. అతఁడును అల్లుని వలెనే అన్నింటిని కొంచెము కొంచెము గుచి చూచి మొక్కప మొక్కప పఁహరించెను.

మిమ్ము. ఒక్కసారి ప్రద్యుమ్నుని తిలకించి నీకిరణమును మఱల నీ కిత్తును' అని మనస్సునం దనుకొనుచుండెను. ఒకానొక తేజోదేవత తనహస్తమెత్తి 'ఇచ్చెదను లెమ్ము, ఇచ్చెదను లెమ్ము' అని పలికినటులు ఆమె వినెను. పద్మాక్షి అచటినుండి మఱి కదలలేదు.

శశి ప్రద్యుమ్నునకు పడుకొన శయ్యవైచెను. ఆశయ్యవై నతఁడు మేలుకనియే కలవరించుచుండెను.

ప్రద్యుమ్నుఁ డచటినుండి ఒక అనిష్ట ప్రయాణము చేయవలసినవచ్చెను. అతఁడు తన కొల్లాయను, అంతరీయమును, ఉత్తరీయమును,

ఒక పుస్తకమును మూటకట్టుటకు అంతము కానరాలేదు. తుదకు పుస్తకము క్రిందమఱచి మూట సమాప్తిచేసెను.

౨

అతఁ డుదకము తెచ్చికొన దిగుడుబావికి వెళ్లెను. గృహాంతర్భాగమున కేఁగి ధాత్రికడ సెలవందెను. ఆత్మారామునితో 'పోయినచ్యే దను' అని మనవి చేసెను. అతఁ డాగృహ మంతయు వెదకి వెదకి శూన్యమునే గ్రహించి వెలుపటికి వచ్చెను. శశి కూడ నడచుచుండెను. పడడుగులు వేసిన పిదప 'శశీ! పుస్తక మచట మఱచితిని' అనఁగా శశి యింటిలోని కేఁగెను. ప్రద్యుమ్నుఁ డాగృహారామము సంతయుఁ బరీక్షించుచుండఁగా ఎట్టెదుటనే రసాలము క్రింద తననే నిశితముగా నిరీక్షించు పద్మాక్షిని కనుఁగొనెను.

పద్మాక్షియొక్క దిద్యతొసమాధి నిరవలంబ నూయెను. ఆమె కనులఁ జీల్చుకొని లోపలినుండి యొకజ్యోతి యుదయించెను. ఆజ్యోతిలో తజ్జ్యోతీరూపుడగు ప్రద్యుమ్నుని ఆమెకనుఁగొనెను. ఆమె కొక సర్వాంగీణ మగు ఆనంద ముదయించెను. అపు డామెలో నుండి వేలకొలది రతీదేవతలు జనియించుచున్నటు లుండెను.

శశి 'ఇదిగో పుస్తకము!' అనుచు వచ్చి ముందు దారి తీయఁగా వెనుక వెనుక చూచి కొనుచు ప్రద్యుమ్నుఁడు పోవుచుండెను. కొంతవడికి "శశీ! 'ఆవనాంతా దోదకాంతాత్' అని రెండును అయినవి. ఇక నీ వుండుము"

అనెను. శశి చాల ఉపచారవాక్యములు చెప్పి వెను దిరిగెను. ప్రద్యుమ్నుని శరీరము ముందటికిని మనస్సు వెనుకకును ఒకతూరియే ప్రయాణము చేయుచుండెను.

౩

'మా ప్రద్యుమ్నునకు మీ పద్మాక్షి నీయవలసిన'దని కోరుటకుఁగాను అన్వేషించు బ్రాహ్మణు లాత్మారామునిగృహము చేరుట కన్నాల్లో పట్టలేదు.

ఆత్మారాముఁ డామాట వినినతోడనే ముఖమును చిట్టించుకొని పిదప అంగీకారము తెలిపెను. పాపము! పద్మాక్షి గుడ్డిదని యాతఁ డెఱిగియుండఁ డని ధాత్రి మనస్సు నందు మిగుల ఆవేదన నొందెను.

ప్రద్యుమ్నుఁ డంపిన బ్రాహ్మణులు పద్మాక్షిసౌందర్యము ప్రద్యుమ్నునకు తగిన దని సంతసించిరి. సౌందర్యము స్త్రీయందే పర్యవసన్నమైనయెడల అది పద్మాక్షియందే యని వారు నిర్ధారించుకొనిరి.

పద్మాక్షి పదచలనముచేసి యెఱుఁగదు. ఆమె కిల్లే జగత్తు. ఇంట నీఁగ వాలుచో నామెకు వినఁబడును కుటీరముపై తాటి యాకులలో ఏమాత్రము చప్పుడైనను దానికి కారణము కణుఁదురీఁగయో, ఉడుతయో, నలి కండ్లపామో ఆమె చెప్పివైచును. ఇపుడింట కొన్ని క్రొత్తపాదములు నడువట మాత్రమే కాక వా రేల వచ్చిరోకూడ ఆమెకు తెలియును.

పద్మాక్షీకను రెప్పలు మూతలువడి యుండును. గుడ్లు కాయలు కాయలేదు. ఆమె నియతమగు నిమిలనోస్త్రీలనతాళమును వేయుచుండును. కాని భోజనానంతరమున ఆబ్రాహ్మణులు ప్రద్యమ్ను గుఱించి ఆత్మారామునితో చేయు ప్రసంగమును వినుచున్నపుడు పద్మాక్షీని చూచి నిజముగా గ్రుడ్డిదని చెప్పివేయవచ్చును. ఏలనఁగా ఆమెకనులు ప్రశాంతప్రాయములై చెవులలోనికి ముకుళించుకొని పోయినవి.

ఆత్మారాముండు వచ్చిన బ్రాహ్మణుల నక్కరించి వెంటబెట్టుకొని తోటలు, దొడ్లు, గిరులు, గవ్వారములు, ఏళ్ల, డొంకలు లోనగు ఆయా సౌందర్యమంతయుఁ జూపించెను. అద్దాన వారికి గ్రామమున మఱి యెవ్వరితోడను మాటలాడ వీలు చిక్కలేదు.

రాత్రి భోజనమగు పిదప ఆత్మారాముని రక్తబంధువులు నలువురును అరుదెంచిరి. తాంబూలములు ఘృచ్చుకొనిరి. లగ్నము నిర్ణయించిరి. తెలవారుజాముననే లేచి బ్రాహ్మణులు వెళ్లిపోయిరి.

ఈవివాహ మెటులు తుద నిగ్గునాయని యాత్మారాముండావేదనపడఁ జొచ్చెను. ధాత్రికి గుండెలలో గుబులెత్తెను. శశవిషాణ ప్రాయముగా నున్నది శశికి.

పంచభూతముల గుణములలో నుండు సౌందర్యముతక్క వాని రూపసౌందర్య మెఱుఁగని పద్మాక్షీ యిపుడు వారిని వారిని 'భూమి మెటులుండును? రూపము పొడుగా, పొట్టియా'

అని యడుగుచుండెను. లోఁగడ భగవానునకు రూపము లేదనునామె యిపుడు రూపముండును అని యనుచున్నది. గ్రుడ్డితనమునకు సౌందర్యము లేదన్నచో వివదించు నామె కిపుడదియు కొంచెము కొంచెము నచ్చినది.

దైన్యముతో తనకడకు వచ్చిన తల్లిని జూచి పద్మాక్షీ—“అమ్మా! తీరవచ్చిన పెండ్లికొడుకు 'పెండ్లికొమార్త గ్రుడ్డి దని చెప్పక పోయితి రేమని అల్లరిచేసి లేచినోవునేమో! పెండ్లికాకున్న నేమామె? ఈ యవమాసము మీ రేలే తెచ్చికొనవలయును? లోఁగడ తెలుపకున్నను ఇపుడేని వార్త నంపుడని ముదలకించెను.

ఆత్మారాముని కనులవెంట రెండు బొప్పిబిందువు లురిలెను. కొంతవడి కతఁడు 'అమ్మా! అతఁడే నిన్ను కోరుకొనెను. పెండ్లికి వత్తుమని వారే చెప్పిపోయిరి. మన జేమి లోటు? ఆ రెండునిమిషములు నీ పూరకుండుము' అనియెను.

౪

శశి తన రెండుచేతులతో పెండ్లి ప్రయత్నముంతయు కాపించెను. తనశిష్యులు సమిత్తులఁ దెచ్చిరి; నీవారము లెండఁబోసిరి; తోటలో కూరగాయలు, పండ్లు సిద్ధపఱచిరి.

తనకు తప్పక ప్రద్యమ్నుండే భర్త కాఁగలఁ డనువిశ్వాసమే వేయకన్నులుగా పద్మాక్షీ తనలోఁ దా నొనందించుకొనుచుండెను. ప్రద్యమ్నునివలననే తనకు కనులు వచ్చునని యామె యేకసంకల్పము. కాని తాను గ్రుడ్డి

దని యతనికి తెలుపకుండుట తీఱని లోపమని యామె నిశ్చయించుకొనెను. ఆమె తండ్రిని బిలిచి చెప్పెనుగాని యతఁడు వెనుకటియటులే చాచివైచెను.

తన యంగవైకల్యము తలిదండ్రుల గుణములకుఁగూడ వైకల్య మాపాదించిన దని యామె గ్రహించినపు డామెమనస్సు ఉన్న రనిపోయెను. తలిదండ్రులకు తాను బరు వని తెలిసెను. 'ఓ ఐతిత్యాగమా! నీవే నాకు తల్లివి, తండ్రివి. నేను నీ చిన్నారి పొన్నారి బిడ్డను' అని దుఃఖించుచుండఁగా వీధిలో వేద పాఠాయణము వినఁబట్టెను.

ఆ వేదపాఠాయణము చేయువారు ప్ర మోదుని శిష్యులు. వారుకాక పెండ్లివారు

నలువురు: ఆమోదా ప్రమోద ప్రద్యుమ్నులు; నాలవవాఁడు పురోహితుఁడు.

లగ్న మాసన్నమాయెను. వధూవరులు మంగళస్నానము చేసిరి. వేదిక యలంకరింపఁ బడెను. ముత్తైదువలు పూచిన తంకేడులవలె వేదిచుట్టు నిలువఁబడియుండిరి. గణాధిపతిపూజ యాయెను. కొంతవడికి వరునికడకు గంఠలో వధువు తీసికొనిరావడెను. ఆమెకనులు పద్మములవలె వికసించియుండెను.

ఆమె లేచి నిలువఁబడి ప్రద్యుమ్నునకు నమస్కరించి—“దేవా! నా విన్నప మాలింపవలయు. మీరు లోఁగడ తెలిసికొని యుండరు. నేను గ్రుడ్డిదానను; పుట్టుగ్రుడ్డిదానను; ప్రకృతియంత గ్రుడ్డిదానను. కాని దేవరయే నాకన్ను.” అనెను.

